

# रौकठोक लेखनी

खबरें बे-रौकठोक

मुंबई: बीएमसी के चुनाव अजित पवार और शिंदे के साथ मिल करके लड़ेगी बीजेपी...



Page - 2

## महायुति में बड़ी सर्जरी पर मंथन !

**महाराष्ट्र में सियासी हलचल**

मुंबई: मंत्रियों के कथित भ्रष्टाचारों एवं विवादों के कारण विपक्ष को मुख्यमंत्री देवेंद्र फडणवीस के नेतृत्ववाली महायुति सरकार पर निशाना साधने का मौका मिल रहा है। अटकलें लगाई जा रही हैं कि

### केंद्रीय गृहमंत्री अमित शाह से मिले मुख्यमंत्री देवेंद्र फडणवीस

जनता में खराब हो रही सरकार की छवि को बचाने मुख्यमंत्री महायुति सरकार में बड़ी सर्जरी कर सकते हैं। इसके परिणाम स्वरूप कई मंत्रियों की राज्य मंत्रिमंडल से कटिंग हो सकती है तो वहीं मंत्री बनने की महत्वाकांक्षा रखने वाले कई विधायकों की ख्वाहिश पूरी हो सकती है।

राज्य की महायुति सरकार सरकार में सर्जरी से पहले मंथन के



लिए मुख्यमंत्री देवेंद्र फडणवीस दो दिवसीय दौरे पर दिल्ली पहुंचे हैं। शुक्रवार को उन्होंने केंद्रीय गृहमंत्री अमित शाह के साथ करीब 25 मिनट चर्चा की तो वहीं बीजेपी के राष्ट्रीय अध्यक्ष व केंद्रीय मंत्री जेपी

नड्डा, केंद्रीय रक्षा मंत्री राजनाथ सिंह, केंद्रीय कृषि मंत्री शिवराज सिंह चौहान, केंद्रीय मंत्री मनोहर लाल खट्टर से भी मुलाकात करके उनका मार्गदर्शन लिया।

पूर्ण बहुमत के साथ राज्य की सत्ता में आई बीजेपी नीत महायुति सरकार इन दिनों अपने ही मंत्रियों विधायकों से जुड़े विवादों के कारण संकटों का सामना कर रही है। अजित पवार की एनसीपी के

### विवादों के घेरे में कई मंत्री

हाल ही में समाप्त हुए विधानमंडल के मानसून सत्र के दौरान सदन में रसी सक्ल (ताश) खेलते हुए उनका वीडियो वायरल हुआ था। उसके बाद विवादों में घिरे कोकाटे ने अपनी ही सरकार को भिखारी कह दिया। इसी तरह शिंदे की शिवसेना के मंत्री संजय शिरसाट होटल के सौदे के कारण सुर्खियों में आए। बाद में वायरल हुए एक वीडियो में शिरसाट नोटों के बैग के साथ नजर आए।

नेता एवं कृषि मंत्री माणिकराव कोकाटे बार-बार कृषि और किसानों के संबंध में विवादित बयान देते रहे हैं।

मुंबई एयरपोर्ट पर बम की धमकी भरे कॉल से मचा हड़कंप, पुलिस ने ली चप्पे-चप्पे की तलाशी...

मुंबई: मुंबई के इंटरनेशनल एयरपोर्ट पर बम की धमकी मिलते ही हड़कंप मच गया। एयरपोर्ट की सुरक्षा में मौजूद सुरक्षाकर्मी अलर्ट मोड में आ गए। पूरे परिसर में तलाशी अभियान चलाया गया। इस तलाशी में कुछ भी संदिग्ध नहीं मिला। एक अधिकारी ने बताया कि पुलिस को शुक्रवार को छत्रपति शिवाजी महाराज अंतर्राष्ट्रीय हवाई अड्डे (सीएसएमआईए) के टर्मिनल 2 पर बम विस्फोट की धमकी भरा एक कॉल आया। इस कॉल के बाद पूरे परिसर की तलाशी ली गई। हालांकि जांच में कुछ भी संदिग्ध नहीं मिला। मुंबई पुलिस के मुख्य नियंत्रण कक्ष में मिली यह कॉल एक झूठी कॉल थी। अधिकारी ने कहा, "एक और कॉल भी आई थी जिसमें दावा किया गया था कि विस्फोट शाम 6:15 बजे होगा। जांच में पता चला है कि दोनों कॉल एक ही व्यक्ति ने की थीं। मामला दर्ज करने की प्रक्रिया चल रही है।"

## धनंजय मुंडे जांच में बरी हुए तो उन्हें फिर मिलेगा मौका...

### महाराष्ट्र के उपमुख्यमंत्री अजित पवार का बड़ा बयान

पुणे: महाराष्ट्र के उपमुख्यमंत्री अजित पवार ने धनंजय मुंडे को लेकर बड़ा बयान दिया है। अजित पवार ने शुक्रवार को कहा कि अगर धनंजय मुंडे जांच में निर्दोष साबित होते हैं, तो उन्हें एक मौका दिया जाएगा। उन्होंने यह बात बीड के सरपंच हत्याकांड के संदर्भ में कही। इसके चलते राष्ट्रवादी कांग्रेस पार्टी (एनसीपी) के विधायक को देवेंद्र फडणवीस सरकार से इस्तीफा देना पड़ा था। पवार ने यह बयान मुंडे के खिलाफ लगे आरोपों और हाईकोर्ट की ओर से याचिका खारिज किए जाने के बाद दिया।

**क्यों देना पड़ा था इस्तीफा ?**  
बीड के मासाजोग के सरपंच संतोष देशमुख की पिछले साल नौ दिसंबर को अपहरण के बाद हत्या कर दी गई थी। इस मामले के



सामने आने से पूरे देश में आक्रोश फैल गया था। इस मामले में मुंडे के करीबी सहयोगी वाल्मीक कराड की गिरफ्तारी के बाद विपक्ष और यहां तक कि सत्तारूढ़ महायुति गठबंधन के कुछ नेताओं ने भी परली से विधायक को राज्य मंत्रिमंडल से हटाने की मांग की थी।

**मुंडे ने चार मार्च को दिया था इस्तीफा**  
मुंडे ने इस साल चार मार्च को इस्तीफा दे दिया था। एनसीपी प्रमुख पवार ने मुंडे के राज्य का कृषि मंत्री रहते हुए (जुलाई 2023 से

नवंबर 2024 के बीच) उपकरणों की खरीद और वितरण में घोटाले का आरोप लगाने वाली याचिका को हाईकोर्ट की ओर से खारिज किए जाने के बारे में मीडिया के सवालों का जवाब देते हुए कहा कि मुंडे को क्लीन चिट दे दी गई, लेकिन फिर भी उन्हें मानसिक तनाव सहना पड़ा।

**मुंडे को फिर से मंत्री पद देने का किया इशारा**  
अजित पवार ने कहा कि एक अन्य मामले में न्यायिक जांच जारी है। एक बार यह पूरी हो जाए, फिर तथ्य सामने आ जाएंगे। अगर यह पता चलता है कि उनका (मुंडे का) किसी भी तरह से कोई संबंध नहीं है, तो हम उन्हें एक अवसर (मंत्री पद का स्पष्ट संदर्भ) देंगे।

## मुंबई में भारी बारिश की चेतावनी लोगों को घरों में रहने की सलाह...

### अलर्ट पर आपातकालीन सेवाएं



मुंबई : मुंबई और आसपास के जिलों में बीते 24 घंटे से लगातार हो रही बारिश के चलते कई इलाकों में जलभराव की स्थिति बन गई है। बाढ़ जैसे हालात को देखते हुए स्थानीय प्रशासन ने नागरिकों को बेहद जरूरी होने पर ही घर से बाहर निकलने की सलाह दी है। स्थानीय प्रशासन ने लोगों से सतर्कता से वाहन चलाने की अपील की गई है। नगर निगम और आपातकालीन सेवाएं अलर्ट पर हैं। किसी भी आपदा की स्थिति में नागरिक 100, 112 या 103 नंबरों पर संपर्क कर सकते हैं।

**मौसम विभाग की चेतावनी**  
मौसम विभाग ने शुक्रवार को 24 घंटों के दौरान महानगर में भारी से बहुत भारी बारिश की

भविष्यवाणी की है, जिसके बाद पुलिस ने लोगों से घरों से बाहर न निकलने की अपील की है। मुंबई और उसके सभी पड़ोसी जिलों के लिए पहले ही अरेंज अलर्ट जारी किया गया है। वहीं, रायगढ़ जिले में रेड अलर्ट जारी किया गया है। हालांकि गुरुवार को भी इसी तरह का अलर्ट जारी किया गया था, लेकिन शहर में मध्यम बारिश हुई।

**मुंबई पुलिस ने की अपील**  
मुंबई पुलिस ने एक्स पर कहा कि मुंबई और आसपास के जिलों में भारी बारिश के कारण नागरिकों को सलाह दी जाती है कि जब तक बिल्कुल आवश्यक न हो घर के अंदर रहें, तटीय क्षेत्रों से बचें और सावधानी से वाहन चलाएं।





## संपादकीय...



**फैसल शेख**  
(प्रधान संपादक)

### राष्ट्रीय और अंतरराष्ट्रीय स्तर पर जीत की राह...

दिल्ली सरकार ने राष्ट्रीय और अंतरराष्ट्रीय स्तर पर राज्य का प्रतिनिधित्व करने वाले पदक विजेता खिलाड़ियों को प्रोत्साहित करने के लिए भारी भरकम नकद पुरस्कार और सरकारी नौकरियां देने का निर्णय किया है। सरकार का यह कदम राज्य में स्वस्थ खेल संस्कृति विकसित करने का एक प्रयास है। मुख्यमंत्री खेल प्रोत्साहन योजना के अंतर्गत ओलिंपिक और पैरालिंपिक में स्वर्ण पदक विजेताओं के लिए पुरस्कार राशि 3 करोड़ रुपये से बढ़ाकर 7 करोड़ रुपये कर दी गई है। इसी तरह रजत पदक विजेताओं को अब 5 करोड़ रुपये और कांस्य पदक विजेताओं को 3 करोड़ रुपये मिलेंगे।

एशियाई और पैरा एशियाई खेलों में स्वर्ण पदक विजेताओं को दिल्ली सरकार की ओर से 3 करोड़ रुपये, रजत पदक विजेताओं को 2 करोड़ रुपये और कांस्य पदक विजेताओं को 1 करोड़ रुपये की प्रोत्साहन राशि दी जाएगी। राष्ट्रमंडल खेलों में स्वर्ण पदक जीतने वालों को 2 करोड़ रुपये, रजत पदक विजेताओं को 1.5 करोड़ रुपये और कांस्य पदक जीतने वाले खिलाड़ियों को 1 करोड़ रुपये देने की घोषणा की गई है। राष्ट्रीय खेलों में दिल्ली का प्रतिनिधित्व करने वाले पदक विजेताओं को 11 लाख रुपये दिए जाएंगे।

यह कदम उत्साहजनक है लेकिन भारत के सबसे संपन्न राज्यों में से एक द्वारा खेलों पर भारी भरकम खर्च करने के निर्णय को पंजाब और हरियाणा जैसे पड़ोसी राज्यों के साथ रचनात्मक प्रतिस्पर्धी संघवाद के प्रयास के रूप में भी देखा जा सकता है। दिल्ली के इन पड़ोसी राज्यों में खिलाड़ियों का लगातार सहयोग किया जाता है और राष्ट्रीय तथा अंतरराष्ट्रीय खेलों में इसके उल्लेखनीय परिणाम भी मिले हैं। इन दोनों राज्यों के खिलाड़ियों ने 2024 पेरिस ओलिंपिक खेलों में भारत के कुल 22 पदकों में से 15 पदक जीते थे और भारत के 117 सदस्यीय दल में से 42 इन्हीं दोनों राज्यों के थे। उदार नकद पुरस्कार और सरकारी नौकरियों का वादा कम से कम खेल को व्यवहार्य करियर विकल्प के रूप में देखने की आवश्यकता को देर से ही सही, मिली मान्यता को दर्शाता है। ह्यूबोरो इंडियाहू और हाटारगेट ओलिंपिक पोडियम स्कीमहू (टॉप्स) जैसी केंद्रीय योजनाओं के साथ राज्य में अब शीर्ष स्तर के खिलाड़ियों के लिए पर्याप्त सहयोग उपलब्ध है। हालांकि, यह खर्च भारत में खेलों को मिलने वाली वित्तीय सहायता की प्रकृति में बड़े बदलाव को प्रतिबिंबित नहीं करता है जहां करदाताओं के पैसे और सार्वजनिक क्षेत्र की नौकरियों ने ही दशकों से भारत के अग्रणी खिलाड़ियों को सहारा दिया है। क्रिकेट या बैडमिंटन जैसे खेलों में सफल खिलाड़ियों को आकर्षक विज्ञापन अनुबंध मिल जाते हैं।

[editor@rookthoklekhan.com](mailto:editor@rookthoklekhan.com)

+91 9987775650

[Faisal Shaikh @faisalrookthok](https://twitter.com/faisalrookthok)



Watch Us On  
**You Tube**

[youtube@rookthoklekhan](https://youtube.com/rookthoklekhan)

LIKE

SHARE

COMMENT

SUBSCRIBE

# मुंबई: बीएमसी के चुनाव अजित पवार और शिंदे के साथ मिल करके लड़ेगी बीजेपी...

**मुंबई:** महाराष्ट्र के स्थानीय निकाय चुनावों को लेकर बड़ा अपडेट सामने आया है। राज्य में चुनाव आयोग द्वारा वाडों के सीमांकन की प्रक्रिया के बीच नई दिल्ली में महाराष्ट्र बीजेपी के अध्यक्ष रवींद्र चव्हाण ने गृह मंत्री अमित शाह से मुलाकात की थी। सूत्रों के हवाले से बड़ी अपडेट सामने आया है कि बीजेपी राज्य में अकेले चुनाव मैदान में उतरेगी। गौरतलब कि कुछ समय पहले मुख्यमंत्री देवेंद्र फडणवीस ने भी इसके संकेत दिए थे, हालांकि बीजेपी मुंबई में बीएमसी के चुनाव अजित पवार और एकनाथ शिंदे के साथ मिल करके लड़ेगी। महाराष्ट्र में स्थानीय निकाय के चुनाव लंबे समय



से अटके हुए हैं। ऐसी उम्मीद जताई जा रही है कि बिहार चुनावों के साथ या बाद में महाराष्ट्र में चुनावी बिगुल बज सकता है।

**फडणवीस ने दिए थे पहले संकेत**  
देवेंद्र फडणवीस ने इससे पहले कहा था कि लोकल बॉडी इलेक्शन में महायुति का गठबंधन बरकरार रहेगा, हालांकि उन्होंने यह भी कहा

था कि जहां गठबंधन नहीं होगा। वह फ्रेंडली कॉन्टेस्ट करेंगे। अब सूत्रों के हवाले से जो जानकारी सामने आई के उसके अनुसार मुंबई के बीएमसी चुनाव को छोड़कर हर जगह बीजेपी अपने दम पर चुनाव लड़ेगी। मुंबई महा नगरपालिका के चुनाव में सिर्फ महायुति गठबंधन रहेगा। इसके अलावा बीजेपी पूरे राज्य में एकनाथ

शिंदे शिवसेना और अजित पवार एनसीपी से अलग चुनाव लड़ेगी। महाराष्ट्र में मुंबई के अलावा पुणे और ठाणे के बड़े नगर निगम हैं।

**तीन चरण चुनाव होने की संभावना**  
सूत्रों की अनुसार महाराष्ट्र में स्थानीय निकाय के चुनाव तीन चरणों में होने की संभावना है। मुंबई बीएमसी के चुनाव अंतिम चरण में कराए जाने की उम्मीद है। राज्य चुनाव आयोग द्वारा अभी महाराष्ट्र में जहां भी चुनाव होने हैं। वहां पर वाडों का सीमांकन किया जा रहा है। इसके बाद इनका आरक्षण तय किया जाएगा। इसके बाद वोटर लिस्ट पर काम शुरू होगा। ऐसे में चुनावों के नवंबर-दिसंबर में होने की उम्मीद है।

## मुंबई : हाईअलर्ट पर पुलिस; लोगों को घर में रहने की सलाह...



**मुंबई :** भारतीय मौसम विभाग ने शुक्रवार 25 जुलाई को मुंबई और पुणे सहित आसपास के इलाकों में बारिश का येलो अलर्ट जारी किया है। अगले 3 से 4 घंटों में इन जिलों में भारी बारिश होने की संभावना है और नागरिकों से सतर्क रहने की अपील की गई है। इसी तरह मुंबई पुलिस ने भी मुंबईवासियों के लिए अलर्ट जारी किया है।

**हल्की से मध्यम बारिश**  
आईएमडी के अनुसार पुणे जिले में अगले 3 से 4 घंटों में हल्की से मध्यम बारिश होने की संभावना है। इसके मद्देनजर, नागरिकों से उचित सावधानी बरतने का आग्रह किया गया है। मुंबई और आसपास के जिलों में भारी बारिश के कारण मुंबई पुलिस ने नागरिकों को सलाह दे है कि जब तक बहुत जरूरी न हो, घर के अंदर रहें, तटीय इलाकों में जाने से बचें और सावधानी से वाहन चलाएं।

### मुंबई पुलिस का दृष्टि

मुंबई पुलिस ने दृष्टि किया- हमारे अधिकारी और कर्मचारी पूरी तरह सतर्क हैं और मुंबईवासियों की मदद के लिए तैयार हैं। किसी भी आपात स्थिति में कृपया 100/112/103 पर कॉल करें।

शुक्रवार सुबह में जारी चेतावनी के अनुसार अगले 3 से 4 घंटों में मुंबई, ठाणे और पालघर में कुछ स्थानों पर मध्यम वर्षा होने की संभावना है। इस संदर्भ में मुंबई, ठाणे और पालघर जिलों के नागरिकों से घरों से बाहर निकलते समय विशेष सावधानी बरतने की अपील की गई है। इस बीच, आईएमडी ने नागरिकों को सुरक्षित स्थानों पर शरण लेने और पेड़ों या पुरानी, जर्जर इमारतों के नीचे नहीं छिपने की सलाह दी है। इस दौरान बिजली गिरने के साथ बारिश होने की संभावना से दुर्घटनाएं हो सकती हैं। इस बारिश के पूर्वानुमान के चलते नागरिकों को चेतावनी दी गई है कि वे अपनी यात्रा की योजना बनाते समय और दैनिक गतिविधियों के लिए घर से निकलते समय मौसम की जानकारी को ध्यान में रखें।

## मुंबई : तलोजा केंद्रीय कारागार में अमानवीय व्यवहार और घटिया परिस्थितियों पर कड़ी आपत्ति जताई



**मुंबई :** राज्य मानवाधिकार आयोग ने तलोजा केंद्रीय कारागार में अमानवीय व्यवहार और घटिया परिस्थितियों पर कड़ी आपत्ति जताई है और अमानवीय तलाशी प्रक्रिया, भोजन की गुणवत्ता, अस्पताल के बुनियादी ढांचे और सीसीटीवी प्रोटोकॉल की विफलताओं पर चिंता जताई है। कई शिकायतों पर कार्रवाई करते हुए, राज्य मानवाधिकार आयोग ने अब औपचारिक कार्यवाही शुरू कर दी है और महाराष्ट्र के मुख्य सचिव, पुणे के अतिरिक्त महानिदेशक और महानिरीक्षक कारागार और तलोजा कारागार के अधीक्षक को आठ सप्ताह के भीतर विस्तृत जवाब दाखिल करने का निर्देश दिया है।

राज्य मानवाधिकार आयोग सदस्य संजय कुमार, रजिस्ट्रार विजय केदार और कई अन्य लोगों के नेतृत्व में एक टीम ने 18 जून को तलोजा

केंद्रीय कारागार का दौरा किया था, जहाँ तलाशी के अपमानजनक तरीकों और कारागार की समग्र स्थिति के बारे में गंभीर आरोप लगे थे। सबसे चौंकाने वाली बातों में से एक जेल में प्रवेश करते समय कैदियों की शारीरिक तलाशी लेने के तरीके से संबंधित है। एसएचआरसी की रिपोर्ट में कहा गया है कि जेल अधिकारियों ने कैदियों को नग्न होने के लिए मजबूर किया झ जिसमें उनके अंतर्वस्त्र भी उतारना शामिल था झ और एक अस्थायी घेरे के अंदर झुककर खांसने के लिए कहा ताकि अंदर छिपी हुई कोई भी प्रतिबंधित वस्तु उजागर हो सके। आयोग द्वारा “अमानवीय, पुरातन और अपमानजनक” बताया गई इस प्रक्रिया को कोई कानूनी मान्यता नहीं है और इसे मानवीय गरिमा का घोर उल्लंघन माना गया है।

## मुंबई-अहमदाबाद हाईवे पर दर्दनाक हादसा... तुंगारेश्वर जा रहे युवक की मौत

**वसई :** मुंबई-अहमदाबाद महामार्ग पर नायगांव के मालजी पाड़ा इलाके में लोढ़ा धाम के पास गुरुवार दोपहर हुए एक भीषण सड़क हादसे में 24 वर्षीय राहुल गुप्ता नामक युवक की मौत हो गई। राहुल अपने दोस्तों के साथ वसई के प्रसिद्ध तुंगारेश्वर महादेव मंदिर के दर्शन के लिए बाइक से जा रहा था। प्रत्यक्षदर्शियों के अनुसार, हाईवे पर तेज रफ्तार के कारण बाइक अनियंत्रित



होकर फिसल गई, जिससे राहुल गंभीर रूप से घायल हो गया। स्थानीय लोगों ने तुरंत पुलिस और

एम्बुलेंस को सूचित किया, लेकिन नायगांव पुलिस के घटनास्थल पर देर से पहुंचने से लोगों में काफी आक्रोश देखने को मिला। मृतक राहुल गुप्ता मुंबई के सांताक्रूज इलाके का निवासी था। इस दर्दनाक हादसे के बाद करीब दो घंटे तक महामार्ग पर यातायात बाधित रहा, जिससे तुंगारेश्वर मंदिर जा रहे श्रद्धालुओं और अपने दफ्तरों को जाने वाले यात्रियों को भारी परेशानी का सामना करना पड़ा।





# मुंबई : अलग रह रहे दंपति के बीच अजीब कानूनी जंग... मां बनना चाहती है महिला

**मुंबई :** एक दूसरे से अलग रह रहे एक दंपति के बीच अजीब कानूनी जंग छिड़ गई है। दरअसल, एक दंपति ने 2022 में अपने शुक्राणु-अंडाणु से एक IVF सेंटर में 16 भ्रूण तैयार करवाया और फिर उसे प्रीज करवा दिया। लेकिन, इसके कुछ दिनों के भीतर उनके रिश्ते में खटास शुरू हो गई। वे दोनों अलग हो गए, इसके बाद महिला ने मां बनने की इच्छा प्रबल हुई। फिर 42 वर्षीय महिला ने पति की सहमति के बिना इन भ्रूणों को दूसरे क्लिनिक में स्थानांतरित करने की अनुमति मांगी। लेकिन, पति ने इसके लिए सहमति देने से इनकार कर दिया। फिर महिला ने कोर्ट का दरवाजा खटखटाया। उसने कहा है कि यह उसके मां बनने के अधिकार का उल्लंघन है। इस मामले और महिला का तर्क सुनने के बाद बॉम्बे हाईकोर्ट का माथा भी चकरा गया।

यह विवाद असिस्टेड प्रोडिक्टिव टेक्नोलॉजी (रेगुलेशन) एक्ट, 2021



के तहत पति-पत्नी दोनों की सहमति की अनिवार्यता को चुनौती देता है। जस्टिस रेवती मोहिते डेरे और जस्टिस नीला गोखले की बेंच ने इस मामले में नोटिस जारी कर सुनवाई 21 अगस्त तक के लिए स्थगित कर दी।

**मामले की शुरूआत और विवाद**  
दंपति ने 2021 में शादी की थी। 2022 में उन्होंने केम्पस कॉर्नर के एक क्लिनिक में अपने अंडाणु और शुक्राणु से बने भ्रूण को फ्रोजेन करवाया और वार्षिक 25,000 रुपये की स्टोरेज फीस का भुगतान किया। लेकिन 2023 में उनके रिश्ते में खटास आ गई और छह अगस्त को

दोनों अलग हो गए। महिला का दावा है कि नवंबर 2022 में उसे गर्भाशय फाइब्रॉइड्स का पता चला, जिसके लिए फरवरी 2024 में मायोमेक्टॉमी हुई। उसने एम्ब्रियो को कोलाबा के एक अन्य क्लिनिक में स्थानांतरित करने की कोशिश की, लेकिन पति ने ईमेल के जरिए क्लिनिक की प्रक्रिया पर रोक लगा दी। इसके लिए अपछ अरु की धारा 29 के तहत दोनों की सहमति जरूरी थी। महिला का कहना है कि पति ने मध्यस्थता के दौरान एम्ब्रियो ट्रांसफर के लिए 25 लाख रुपये की मांग की, जिसके बाद उसने 29 मई 2025 को नगपाड़ा पुलिस स्टेशन में

FIR दर्ज कराई, जिसमें धमकी और प्रजनन अधिकारों के हनन का आरोप लगाया गया।

यह मामला अभी मजिस्ट्रेट कोर्ट में लंबित है। इधर, महिला ने हाईकोर्ट में एक याचिका दाखिल कर अपछ अरु को चुनौती दी। उसने कहा कि इस कानून में वैवाहिक त्याग, अलगाव या रिश्ते के पूरी तरह टूटने की स्थिति में अपवाद होना चाहिए, क्योंकि यह उसके स्वास्थ्य और पहचान से जुड़ा मुद्दा है। महिला के वकील जमशेद मिस्त्री के अनुसार ART अरु एकल महिलाओं को सहायता देता है, लेकिन शादीशुदा महिलाओं को पति की सहमति के बिना बाधाओं का सामना करना पड़ता है, जो पितृ सत्तात्मक सोच को दर्शाता है। उन्होंने दावा किया कि पति की सहमति की अनिवार्यता से उसका मातृत्व का अधिकार छीना जा रहा है। हाईकोर्ट ने पति, क्लिनिक और नेशनल ART एंड सरोगेसी बोर्ड को नोटिस जारी किया है।

## मुंबई और ठाणे को ऑरेंज अलर्ट और रायगढ़ को अत्यधिक भारी वर्षा के लिए रेड अलर्ट



**ठाणे :** मुंबई और इसके महानगरीय क्षेत्रों में लगातार बारिश लगातार चौथे दिन भी जारी रही। भारतीय मौसम विज्ञान विभाग ने शुक्रवार, 25 जुलाई के लिए मुंबई और ठाणे को ऑरेंज अलर्ट और रायगढ़ को अत्यधिक भारी वर्षा के लिए रेड अलर्ट पर रखा है, जिससे बारिश जारी रहेगी। कटकने बुधवार को पूरे महाराष्ट्र में भारी वर्षा की गतिविधि में वृद्धि के लिए मौसम की चेतावनी जारी की थी।

ऑरेंज और रेड अलर्ट के तहत रखे गए अन्य जिले हैं: रत्नागिरी, सिंधुदुर्ग, पुणे, सतारा और कोल्हापुर के घाट; और विदर्भ क्षेत्र के कई जिले। अगले 24 घंटों के लिए मुंबई शहर और उपनगरों के स्थानीय मौसम पूर्वानुमान के अनुसार, आसमान में आमतौर पर बादल छाए रहेंगे और मध्यम बारिश होगी और रात/सुबह के समय अलग-अलग स्थानों पर भारी से बहुत भारी बारिश की संभावना है। अधिकतम और न्यूनतम तापमान क्रमशः 31 डिग्री सेल्सियस और 24 डिग्री सेल्सियस के आसपास रहेगा।

## मुंबई: महिला सांसदों ने बीजेपी सांसद निशिकांत दुबे को संसद भवन की लॉबी में घेर लिया; 'जय महाराष्ट्र' के नारे लगाए...

**मुंबई:** महाराष्ट्र में हिंदी-मराठी विवाद संसद में पहुंच गया। महाराष्ट्र की महिला सांसदों ने बीजेपी सांसद निशिकांत दुबे को संसद भवन की लॉबी में घेर लिया। महिला सांसदों ने 'जय महाराष्ट्र' के नारे लगाए। महिला सांसदों ने मराठी लोगों के बारे में बयान पर निशिकांत दुबे से सवाल दागे। कांग्रेस सांसद वर्षा गायकवाड, शोभा बच्छव और प्रतिभा धानोरकर ने दुबे के सामने जोरदार तरीके से 'जय महाराष्ट्र' के नारे लगाए और उनसे सवाल किया आप मराठी लोगों को मारने की भाषा कैसे बोल सकते हैं? किसे और कैसे पटक-पटककर मारेगे? महिला सांसदों ने लोगों के खिलाफ आपका यह व्यवहार और भाषा बर्दाश्त नहीं की जाएगी। निशिकांत दुबे वहां से बिना कोई प्रतिक्रिया दिए हुए निकल गए। मराठी के मुद्दे पर महिला सांसदों द्वारा निशिकांत दुबे को घेरने राज ठाकरे की मनसे खुश हो गई है।

मनसे ने दुबे को घेरने वाली महिला सांसदों को सम्मानित करने का ऐलान किया है। हालांकि कांग्रेस की महिला सांसदों के दावे पर



हालांकि निशिकांत दुबे की कोई प्रतिक्रिया सामने नहीं आई है।

**कांग्रेस सांसद ने दी चुनौती**  
निशिकांत दुबे को लॉबी में घेरने वाली कांग्रेस की महिला सांसद एक बयान में दुबे को चुनौती दी है। प्रतिभा

धानोरकर ने कहा कि दुबे की भाषा अभद्र है, उन्होंने कहा कि दुबे में अगर हिम्मत हो तो महाराष्ट्र आकर सवाल करें। उन्हें महाराष्ट्र आकर यहां की जनता के सामने ऐसे सवाल पूछकर दिखाना चाहिए। तब हम उन्हें महाराष्ट्र क्या है, यह दिखाएंगे। धानोरकर ने कहा कि आंबेडकर द्वारा किए गए प्रावधानों की वजह से ही यहां जाति भेद को भूलकर महाराष्ट्र का अस्तित्व बना हुआ है।



**मुंबई :** दक्षिण मुंबई के सबसे पुराने और सबसे घनी आबादी वाले इलाकों में से एक, भिंडी बाजार, इलेक्ट्रिक मोबिलिटी और पर्यावरण के प्रति जागरूक पुनर्विकास के एक आदर्श के रूप में उभर रहा है। सैफी बुरहानी अपलिफ्टमेंट ट्रस्ट (एसबीयूटी) की महत्वाकांक्षी पुनर्विकास परियोजना के

## मुंबई: मुर्गे के साथ घिनौना कुकर्म... मासूम बच्चे के साथ अश्लील हरकतें, आरोपी गिरफ्तार

**मुंबई:** बोरीवली वेस्ट से एक ऐसा मामला सामने आया है जिसने रोंगटे खड़े कर दिए हैं। यहां एक अधेड़ शख्स ने पहले अपने पालतू मुर्गे के साथ घिनौना कुकर्म किया और बाद में एक मासूम बच्चे के साथ अश्लील हरकतें करने की सच्चाई उजागर हुई। पुलिस ने आरोपी को गिरफ्तार कर लिया है। शिकायत एक 48 वर्षीय मेकअप आर्टिस्ट ने की है, जो अपनी पत्नी, बेटी और 10 वर्षीय बेटे के साथ रहते हैं। घटना 22 जून की है, जब वो रविवार को घर पर थे। वह दोपहर में छत पर गए और वहाँ से उन्होंने पहली मंजिल पर रहने वाले अपने पड़ोसी



ने वीडियो देखकर एक और डरावनी बात कही, 'मम्मी, यही अंकल मुझे पहले पोर्न वीडियो दिखाते थे और धमकाते थे किसी को मत बताने के लिए.'

इस खुलासे से पूरा परिवार स्तब्ध रह गया। पहले उन्होंने डर और शर्म के कारण पुलिस में शिकायत नहीं की, लेकिन बाद में एक दोस्त की सलाह पर त्र्यम्भदरज कराई। बोरीवली पुलिस ने आरोपी को गिरफ्तार कर लिया। आरोपी पर भारतीय न्याय संहिता की धारा 351(2) (आपराधिक धमकी) और पॉक्सो एक्ट की धारा 12 के तहत केस दर्ज किया गया है।

को एक फ्रॉस्टेड ग्लास बिंदो से देखा। उन्होंने देखा कि उनका अविवाहित पड़ोसी अपने पालतू मुर्गे को पहले चूम रहा था और फिर उसके साथ अश्लील हरकत कर रहा था। यह दृश्य उन्होंने अपने फोन में रिकॉर्ड कर लिया। जब उन्होंने यह वीडियो अपनी पत्नी को दिखाया, तभी उनका 10 वर्षीय बेटा भी पास में खड़ा था। बेटे

## मुंबई : भिंडी बाजार ईवी चार्जिंग स्टेशन और सौर ऊर्जा से सुसज्जित होगा

तहत, इस क्षेत्र को भविष्य के लिए तैयार बुनियादी ढाँचे के साथ नया रूप दिया जा रहा है, जिसमें समर्पित ईवी चार्जिंग सुविधाएँ भी शामिल हैं - इस पैमाने के ऐतिहासिक परिसर में अपनी तरह की यह पहली सुविधा। नए बने अल एज टावर में 40-50 दोपहिया और 10-20 चार पहिया वाहनों के लिए ईवी चार्जिंग स्टेशनों के साथ पार्किंग स्थल हैं, जो कभी अपनी संकरी गलियों और यातायात की अव्यवस्था के लिए जाने जाने वाले इस क्षेत्र में हरित परिवर्तन का आधार तैयार करता है।

एसबीयूटी के एक प्रवक्ता ने कहा, "यह सिर्फ एक नया रूप नहीं है - यह एक ऐतिहासिक शहरी स्थान की पुनर्कल्पना है।" "ईवी एकीकरण योजना प्रक्रिया का एक मुख्य हिस्सा था, न कि बाद में सोचा गया।" वास्तव में, पुनर्विकास ईवी से कहीं आगे जाता है। पूरे परिसर में स्थापित छतों पर सौर पैनल से 600 किलोवाट से अधिक नवीकरणीय ऊर्जा उत्पन्न होने की उम्मीद है, जिससे जीवाश्म ईंधन पर निर्भरता काफी कम हो जाएगी।





## मुंबई: मराठी भाषा के नाम पर अगर कोई हिंसा करेगा, तो उसके खिलाफ कड़ी कानूनी कार्रवाई की जाएगी - मुख्यमंत्री देवेंद्र फडणवीस

मुंबई: महाराष्ट्र में मराठी बनाम हिंदी भाषा को लेकर विवाद थमने का नाम नहीं ले रहा है। महाराष्ट्र नवनिर्माण सेना (मनसे) के कार्यकर्ता लगातार हिंदी भाषी गरीबों को मराठी न बोलने पर धमका रहे हैं, मारपीट कर रहे हैं। कई घटनाओं में पुलिस ने कार्रवाई भी की है, लेकिन इसका मनसे नेताओं और कार्यकर्ताओं पर कोई खास असर नहीं दिखाई दे रहा है। इस बीच मुख्यमंत्री देवेंद्र फडणवीस ने एक बार फिर ऐसे मामलों को लेकर सख्त रुख अपनाया है। उन्होंने साफ चेतावनी दी है कि मराठी भाषा के नाम पर अगर कोई



हिंसा करेगा, तो उसके खिलाफ कड़ी कानूनी कार्रवाई की जाएगी। उन्होंने कहा कि ऐसी घटनाएं किसी भी हाल में बर्दाश्त नहीं की जाएंगी।

दिल्ली में जेएनयू में छत्रपति शिवाजी महाराज सुरक्षा और सामरिक अध्ययन के लिए विशेष केन्द्र के उद्घाटन समारोह पर आये सीएम

फडणवीस ने कहा, “यह स्वाभाविक है कि महाराष्ट्र में मराठी भाषा बोलने का अनुरोध किया जाएगा। यह गलत नहीं है। लेकिन भाषा को लेकर कोई विवाद या भाषा को लेकर किसी के साथ मारपीट करता है तो ये बर्दाश्त नहीं किया जाएगा। जब भी ऐसी कोई घटना हुई है, हमने सख्त कार्रवाई की

## मीरा रोड : क्रेन की मदद से घर में घुसने की कोशिश

मीरा रोड : मीरा रोड में एक चौकाने वाली घटना घटी है, जहां एक दूसरी पत्नी ने अपने पति के घर पर कब्जा करने के लिए तीसरी मंजिल पर क्रेन की मदद से उसके घर में घुसने की कोशिश की। मामले में काशीगांव पुलिस स्टेशन में मामला दर्ज किया गया है और आरोपी महिला और क्रेन चालक को पुलिस ने हिरासत में ले लिया है। शरगुल खान मीरा रोड स्थित ‘अपना घर फेज-2’ बिल्डिंग की तीसरी मंजिल पर रहते हैं। खान की दो शादियां हुई हैं और उनकी पहली पत्नी का नाम रोशनी और दूसरी पत्नी का नाम शीतल है। चूँकि घर रोशनी के नाम पर है, इसलिए वह वहीं रह रही थीं। हालांकि, इस घर पर कब्जा करने को लेकर पिछले कुछ दिनों से तीनों के बीच विवाद चल रहा था। घर पर कब्जा न मिलने से नाराज शीतल ने क्रेन की मदद से तीसरी मंजिल की खिड़की से अंदर घुसने की कोशिश की।



## गोरेगांव नेस्को गेट के सामने अमोनिया गैस का रिसाव लोगों में मची अफरा तफरी, रात होने से बड़ा हादसा टला

मुंबई : गोरेगांव पूर्व स्थित वेस्टर्न एक्सप्रेस हायवे पर नेस्को गेट के सामने महानंद डेयरी परिसर में बुधवार की रात अमोनिया गैस के रिसाव होने की घटना घटी। इस घटना के बाद परिसर में अफरा तफरी मच गई। गैस रिसाव रात लगभग 9.30 के बाद होने से परिसर में भीड़ भाड़ नहीं था, जिससे बड़ी दुर्घटना होने से टल गई।



गंभीरता को देखते हुए महानंद डेयरी में कार्यरत सभी कर्मचारियों को सुरक्षित बाहर निकाला गया। अमोनिया गैस के रिसाव होने की जानकारी मनपा के फायर ब्रिगेड विभाग को दिया गया। फायर ब्रिगेड की टीम घटना स्थल पर पहुंचकर गैस रिसाव को नियंत्रित करने और गैस को न्यूट्रल करने का

कार्य किया।

गैस के दुर्गन्ध से लोग हुए परेशान : फायर विभाग की तत्परता से पूरे परिसर में मची अफरा तफरी को कंट्रोल करने का काम किया। अमोनिया गैस के रिसाव होने की जानकारी के बाद हैजमैट की टीम भी घटना स्थल पर पहुंच गई थी। अमोनिया गैस के दुर्गन्ध से लोगों को परेशानी भी होने लगी थी लेकिन समय रहते रिसाव को न्यूट्रल करने का काम किया गया जिससे स्थानीय लोगों ने भी राहत की सांस ली। मनपा के आपातकालीन कक्ष विभाग ने जानकारी दी कि वर्तमान में स्थिति पूरी तरह नियंत्रण में है।

## शराब पीकर गाड़ी चलाने के 111 मामले दर्ज गटारी अमावस्या पर ठाणे पुलिस की बड़ी कार्रवाई!

ठाणे : गटारी अमावस्या के मद्देनजर ठाणे पुलिस ने 23 जुलाई को शहर में ‘ड्राय डे’ घोषित करते हुए आधी रात 00:01 बजे से दोपहर 2:00 बजे तक विशेष अभियान चलाया, जिसमें शराब पीकर गाड़ी चलाने के कुल 111 मामलों में कार्रवाई की गई। पुलिस आयुक्तालय की इस मुहिम में ठाणे विभाग में 21, कल्याण में 22, रुद्रान में 14, उल्हासनगर में सर्वाधिक 35, और अन्य क्षेत्रों को मिलाकर कुल 109 वाहनचालकों को शराब के नशे में पकड़ा गया, जबकि 2 अन्य मामलों में भी ड्राय डे उल्लंघन की पुष्टि हुई। शहर में कानून व्यवस्था बनाए रखने के लिए की गई यह कार्रवाई पूरी तरह गोपनीय



और योजनाबद्ध थी, जिससे नियम तोड़ने वालों को कोई मौका न मिल सके। ठाणे पुलिस ने सख्त रुख अपनाते हुए संबंधित चालकों के खिलाफ मोटर वाहन अधिनियम की धाराओं के तहत केस दर्ज किए और कई वाहन जब्त किए। अधिकारियों ने साफ किया कि

इस तरह के अभियान आगे भी जारी रहेंगे और नियम तोड़ने वालों को बख्शा नहीं जाएगा। पुलिस ने नागरिकों से अपील की है कि वे सार्वजनिक सुरक्षा के प्रति जागरूक रहें और नशे की हालत में वाहन चलाकर अपनी और दूसरों की जान खतरे में न डालें।

## पांच लाख की वसूली मांगने वाला गिरफ्तार




ठाणे : ठाणे शहर की अपराध शाखा के जबरन वसूली विरोधी दस्ते ने मथाडी वर्कर्स यूनियन का पदाधिकारी बनकर एक व्यवसायी से जबरन वसूली की मांग करने वाले घनश्याम सीताराम नाइक (उम्र 52, निवासी रोडपाली, पनवेल) को रंगे हाथों गिरफ्तार किया है। आरोपी ने खुद को मथाडी यूनियन का पदाधिकारी बताकर शिकायतकर्ता से धमकी दी थी कि यदि उसने “सुरक्षा धन” के नाम

पर प्रत्येक वाहन के लिए 3,000 नहीं दिए, तो वह ठाणे और मुंबई स्थित उसकी साइट पर काम बंद करवा देगा। इसके अलावा आरोपी ने समझौते के तौर पर एकमुश्त 5,00,000 की मांग भी की थी। शिकायत मिलने के बाद ठाणे अपराध शाखा की जबरन वसूली विरोधी टीम ने वरिष्ठ अधिकारियों के मार्गदर्शन में कार्रवाई की और 22 जुलाई 2025 को जुपिटर हॉस्पिटल के पास स्थित फॉर्च्यून लेक सिटी होटल से घनश्याम नाइक को 5 लाख की रकम स्वीकार करते हुए गिरफ्तार कर लिया। उसके खिलाफ वर्तकनगर पुलिस स्टेशन में भारतीय दंड संहिता की धारा 308(2), 351(2), 3(5) के तहत मामला दर्ज किया गया है। आरोपी को 25 जुलाई 2025 तक पुलिस हिरासत में भेजा गया है। जांच अधिकारी सपोनी भूषण कपडानिस यह पता लगाने में जुटे हैं कि क्या आरोपी ने इसी तरह अन्य व्यापारियों से भी वसूली की है।

## मुंबई : एयर इंडिया एक्सप्रेस की उड़ान में शिशु का जन्म हुआ

मुंबई : एक दुर्लभ और हृदयस्पर्शी घटना में, मस्कट से मुंबई जा रही एयर इंडिया एक्सप्रेस की उड़ान में एक शिशु का जन्म हुआ। प्रसव में प्रशिक्षित केबिन क्रू ने सहायता की, साथ ही यात्रियों में से एक नर्स ने भी समय पर मदद की। एयरलाइन ने आगे बताया कि उसके चालक दल की पेशेवरता और तत्परता, साथ ही त्वरित ग्राउंड सपोर्ट ने सुरक्षित मध्य-हवा में जन्म और माँ व नवजात शिशु दोनों के लिए तत्काल चिकित्सा सहायता सुनिश्चित की। जैसे ही थाई नागरिक को



प्रसव पीड़ा शुरू हुई, चालक दल ने तुरंत प्रतिक्रिया दी, और जन्म के लिए एक सुरक्षित और संवेदनशील वातावरण सुनिश्चित करने के लिए अपने कठोर प्रशिक्षण का उपयोग किया। बयान में कहा गया है कि चालक दल ने अद्भुत सूझबूझ और धैर्य का परिचय देते हुए, सहानुभूति और

व्यावसायिकता के साथ प्रसव के दौरान अतिथि का समर्थन किया। बयान में आगे बताया गया है कि पायलटों ने तुरंत एयर टैफिक कंट्रोल (एटीसी) को सूचित किया और मुंबई में प्राथमिकता लैंडिंग का अनुरोध किया, जहाँ मेडिकल टीम और एक एम्बुलेंस पहुँचने पर तैयार थीं।

लैंडिंग के बाद, माँ और बच्चे दोनों को आगे की देखभाल के लिए तुरंत पास के एक अस्पताल में स्थानांतरित कर दिया गया, जहाँ एक महिला एयरलाइन कर्मचारी निरंतर सहायता प्रदान करने के लिए मौजूद थी। एयरलाइन ने इस बात पर जोर दिया कि कॉकपिट और केबिन क्रू, ग्राउंड स्टाफ, हवाई अड्डे के अधिकारियों और आपातकालीन प्रतिक्रियाकर्ताओं के बीच सहज समन्वय ने उसकी चपलता, टीमवर्क और देखभाल के मूल्यों को प्रतिबिंबित किया।

संपर्क कार्यालय : रोहिता हाउस फ्लैट नो 8 दूसरा माला पाकीजा बेकरी के सामने कैडल रोड माहिम पश्चिम मुंबई 400096

मालिक, मुद्रक, प्रकाशक, संपादक फैसल शेख ने सोमानी प्रिंटिंग प्रेस, गाला नं.4, एन. के. इंडस्ट्रीयल इस्टेट, प्रवासी इंडस्ट्रीयल इस्टेट के अंदर, गेट नं. 2, गोरेगांव (पूर्व), मुंबई- 400063 से छपवाकर रूम नं 15 रमजान बिन 17 सी वंजावडी, माहिम वेस्ट मुंबई : 4000 16 से प्रकाशित किया। मोबाइल नं 998777 5650, Email-editor@rookthoklekhaninews.com